



**USAID**  
FROM THE AMERICAN PEOPLE

# پاکستان اور امریکی جنرلائزڈ سسٹم آف پریفیرنسز (جی ایس پی)

جی ایس پی کیا ہے؟

امریکی حکومت کا ترجیحات کا عمومی نظام (جی ایس پی) ترقی پذیر ممالک کی اشیاء و مصنوعات کو امریکی مارکیٹ میں بلا ڈیوٹی داخل ہونے کی اجازت دیتے ہوئے ترقی پذیر دنیا میں معاشی ترقی کو فروغ دیتا ہے۔ پاکستان کی تقریباً ساڑھے تین ہزار مصنوعات ایسی ہیں جنہیں جی ایس پی پروگرام کے تحت پاکستان سے امریکہ میں ڈیوٹی ادا کئے بغیر درآمد کی اجازت ہے۔ امریکی کاروباری اداروں نے سال ۲۰۱۵ء میں ۷ ارب ۷ کروڑ ڈالر مالیت کی مصنوعات درآمد کیں، جن میں پاکستان سے درآمد ہونے والی ۱۸ کروڑ ڈالر مالیت کی مصنوعات شامل ہیں۔

کونسی مصنوعات جی ایس پی کی اہل ہیں؟

کئی مصنوعات پر جی ایس پی کے تحت ڈیوٹی فری درآمد کی سہولت دستیاب ہے۔ ان میں بیشتر صنعتی طور پر تیار شدہ (مینوفیکچرڈ) اشیاء، زبورات، کئی اقسام کے قالین، بعض زرع اور فشری مصنوعات اور کئی اقسام کے کیمیکلز، معدنیات اور ماربل شامل ہیں۔ وہ ممالک جو انتہائی کم ترقی پذیر ممالک کی فہرست میں شامل نہیں ہیں، ان کے لئے بیشتر ٹیکسٹائلز اور پیرلز اور پیشترفٹ ویئر، ہینڈ میگس، لگج اور چمچے کی مصنوعات جی ایس پی ڈیوٹی فری سہولت کی اہل نہیں ہیں۔ کونسی مصنوعات جی ایس پی ڈیوٹی فری سہولت کی اہل ہیں، ان کے بارے میں مزید معلومات درج ذیل ویب سائٹس پر ملاحظہ کی جاسکتی ہیں۔

یو ایس ہارمونائزڈ ٹیرف سسٹم (ایچ ٹی ایس) نمبر کے تحت ترتیب شدہ جی ایس پی کی اہل اشیاء کی مکمل فہرست کے لئے درج ذیل لنک پر ملاحظہ کیجئے۔

<http://ustr.gov/sites/default/files/GSP-eligible-for-all-countries-2016.pdf>

مخصوصات (ٹیرف لائسنز) کے ڈیٹا بیس کے لئے درج ذیل لنک ملاحظہ کیجئے۔

[http://dataweb.usitc.gov/scripts/tariff\\_current.asp](http://dataweb.usitc.gov/scripts/tariff_current.asp)



**USAID**  
FROM THE AMERICAN PEOPLE

یہ ڈیٹا بیس ان لوگوں کے لئے مفید ہے جو کسی شے کے ساتھ منسلک ایچ ٹی ایس نمبر کو نہیں جانتے۔ کسی پروڈکٹ کی جی ایس پی اہلیت کا تعین اس شے کا نام یا اس کا مختصر تعارف سرچ باکس میں درج کر کے اور "لسٹ آئٹمز" پر کلک کر کے کیا جاسکتا ہے۔ اس طرح پروڈکٹ کے ساتھ منسلک ایچ ٹی ایس نمبر کی ایک فہرست ظاہر ہو جائے گی۔ ایسے آئٹمز کا انتخاب کیجئے جو پروڈکٹ کے تعارف کا بہترین احاطہ کرتا ہو اور پھر "ڈیٹیل" پر کلک کیجئے۔ تفصیلی صفحے پر نیچے کی طرف "پرفیورمنس".... ٹیبلٹ پر وگرام اپیلی کیشنز" کے نام سے منسوب سیکشن دیکھیں۔ وہاں جو پہلا ترجیحی تجارتی پروگرام درج ہے وہ جی ایس پی ہے۔ اگر جی ایس پی "اسٹینڈ" یا "ایلیجبل" کو ڈالے "یا اے اسٹار" درج ہے تو پروڈکٹ پاکستان کے لئے جی ایس پی ڈیوٹی فری سہولت کی اہل ہے۔

**نوٹ:** "اے" مصنوعات تمام استفادہ کنندگان کے لئے جی ایس پی ڈیوٹی فری سہولت کی اہل ہیں۔ "اے پلس" مصنوعات صرف انتہائی کم ترقی یافتہ ملکوں کے لئے جی ایس پی کی اہل ہیں، جن میں پاکستان شامل نہیں ہے۔ "اے اسٹار" مصنوعات وہ ہیں جن کے لئے جی ایس پی سے مستفید ہونے والے بعض ممالک کی جی ایس پی ڈیوٹی فری سہولت کی اہلیت ختم ہو گئی ہے۔ پاکستان سے درآمدات کے لئے اے اسٹار کی کوئی پابندیاں نہیں ہیں۔ جو مصنوعات جی ایس پی ڈیوٹی فری سہولت کی اہل نہیں ہیں انہیں ڈیٹا بیس میں سرچ کرنے کی صورت میں "ناٹ ایلیجبل" ظاہر ہوگا۔

جی ایس پی کے تحت حالیہ برسوں کے دوران پاکستان نے جن شعبوں میں سب سے زیادہ مصنوعات امریکہ برآمد کیں، ان میں زیورات، پلاسٹک کی مصنوعات، بعض شوگر اور شوگر کنٹینرز، دھاتی آلات اور کنٹری، بعض ٹیکسٹائل مصنوعات اور بعض چمچے کی مصنوعات شامل ہیں۔

پاکستان سے درآمد کو کس طرح جی ایس پی ڈیوٹی فری کی سہولت حاصل ہوتی ہے؟  
جی ایس پی کی اہل قرار پانے والی درآمد کو لازمی طور پر درج ذیل شرائط پر پورا اترنا ہوتا ہے۔

- یہ جی ایس پی کی اہل مصنوعات کی فہرست میں شامل ہو۔
- یہ کسی تیسرے ملک کی تجارت میں داخل ہوئے بغیر پاکستان سے براہ راست امریکہ میں درآمد کی گئی ہو۔
- پاکستان کی گروتھ، پروڈکٹ یا مینوفیکچر ہو۔ یا امریکہ میں داخل ہونے کے وقت، اس شے کی تشخیص شدہ قیمت کا کم از کم ۳۵ فیصد پاکستانی اجزاء یا پاکستانی پروسیسنگ کی لاگت کے مساوی ہونا ضروری ہے۔



**USAID**  
FROM THE AMERICAN PEOPLE

-- درآمدی اجزاء کو کم از کم ۳۵ فیصد میں صرف اس وقت شمار کیا جاسکتا ہے، جب یہ اجزاء دہری وسیع تبدیلی (ڈبل سبٹینشل ٹرانسفورمیشن) کے مرحلے سے گزرے ہوں، جس کا مطلب ہے کہ درآمدی شے کو ایک نئی اور مختلف شے میں تبدیل کیا گیا ہو جو پھر پاکستان میں مکمل تیار شدہ شے میں شامل کی گئی ہو۔

**نوٹ:** امریکی درآمد کنندہ کو لازمی طور پر یو ایس ٹیرف لائن نمبر کے سامنے "اے" درج کرتے ہوئے جی ایس پی ڈیوٹی فری سہولت کلیم کرنی ہوگی، یہ نمبر یو ایس کسٹمز اینڈ ہارڈر و ٹیکس کی داخلے کی دستاویزات میں درآمدی شے کی نشاندہی کرتا ہے۔


تیار کنندگان اور برآمد کنندگان کو جی ایس پی کے تحت برآمد کردہ ہر شے کی ان تفصیلات کا ریکارڈ لازماً رکھنا چاہئے، جو پیداواری مرحلے اور پیداواری لاگتوں کو بیان کرتی ہوں۔ یو ایس کسٹمز اینڈ ہارڈر و ٹیکس کو کسی بھی درآمد کنندہ یا تیار کنندہ سے یہ تضاد کرنے کا اختیار حاصل ہے کہ وہ ثبوت پیش کرے کہ برآمد جی ایس پی ڈیوٹی فری سہولت کی اہل ہے۔

## جی ایس پی ٹیرف سے زیادہ سے زیادہ استفادہ

جی ایس پی کی مجاز مصنوعات کے پاکستانی برآمد کنندگان جی ایس پی کے تحت فراہم کردہ ٹیرف کے فائدے سے زیادہ سے زیادہ مستفید ہونے کے لئے کئی اقدامات کر سکتے ہیں۔ سب سے پہلے وہ امریکی خریداروں کے ساتھ جی ایس پی کو ایک مارکیٹنگ ٹول کے طور پر استعمال کرنے پر غور کریں۔ امریکی درآمد کنندگان کو اگر یہ معلوم ہو کہ کوئی پروڈکٹ جی ایس پی کے تحت ڈیوٹی فری سہولت کی اہل ہے تو وہ پاکستان سے نئی مصنوعات یا کسی مخصوص شے کی مزید خریداری میں دلچسپی لے سکتے ہیں۔ کئی امریکی درآمد کنندگان اس بات سے ناواقف ہوتے ہیں کہ کوئی شے جی ایس پی کے تحت درآمد کی جاسکتی ہے۔ جس کے نتیجے میں وہ اکثر ان مصنوعات پر بھی ڈیوٹی ادا کر دیتے ہیں، جن پر انہیں ڈیوٹی ادا کرنے کی ضرورت نہیں ہوتی۔ سال ۲۰۱۵ء میں پاکستان سے درآمد کی جانے والی جی ایس پی کی اہل وہ مصنوعات جن پر ڈیوٹی ادا کی گئیں ان میں کھیلوں کے لئے چمچے کے دستانے، بعض نان کاشن ٹیکسٹائل، کسٹمز اور اس طرح کی زیبائشی اشیاء، بعض کھیلوں کی اشیاء و سامان، کنٹری کی اشیاء اور ہاتھ اور پاؤں کے لئے استعمال ہونے والے دھاتی آلات شامل تھیں۔ پاکستانی برآمد کنندگان اس بات کا بھی جائزہ لے سکتے ہیں کہ آیا وہ ایسی اشیاء امریکہ کے سوا دوسری مارکیٹوں میں تو نہیں بھیج رہے، جن پر انہیں امریکہ میں جی ایس پی ڈیوٹی فری کی سہولت حاصل ہے۔ پاکستانی برآمد کنندگان زیورات جیسی مصنوعات کی درآمد کے لئے اقدامات پر زیادہ توجہ مرکوز کر سکتے ہیں، جن پر سب سے زیادہ جی ایس پی ٹیرف کا فائدہ موجود ہے۔



**USAID**  
FROM THE AMERICAN PEOPLE



## مزید معلومات کے لئے جی ایس پی گائیڈ بک اس لنک پر ملاحظہ کیجئے۔

<http://ustr.gov/sites/default/files/GSP-guidebook-September-16-2016.pdf>

یو ایس ہارمونائزڈ ٹیرف سسٹم کے لئے درج ذیل لنک ملاحظہ کیجئے۔

<https://www.usitc.gov/tala/hts/index.htm>

جی ایس پی سے متعلق مزید معلومات کے حصول کے لئے امریکی تجارتی نمائندہ کے دفتر (یو ایس ٹی آر) سے درج ذیل ای میل اور فون نمبر پر

رابطہ کیا جاسکتا ہے۔

[gsp@ustr.eop.gov](mailto:gsp@ustr.eop.gov)

+1-202-395-2974